

لکھنؤ شیعیں اہل صحافت کی!

① آغاز کرتے ہیں ہم لفظ 'عوام' سے؛ عہد شاہ جہانی سے جب ریختہ میں، جو اردوے معلیٰ (اعلیٰ لغت) یعنی 'شایی فوج' میں بولی جانے کے باعث اُردو زبان کھلائی، لفظ 'عوام' جمع مذکر تھا، یعنی 'عوام' سمجھتے ہیں۔ 'عوام یہ کہتے ہیں۔' جیسے جملے عام تھے۔ یوں ساڑھے تین سو برس لفظ عوام مذکور بولا جاتا رہا۔ ویسے بھی فرمودہ رہا۔ ﴿الْجَمَّالُ قَوْمُونَ عَلَى النِّسَاءِ﴾ کی رعایت سے اور بر صغیر کی آبادی میں ۵۰ فیصد سے زیادہ مرد ہونے کے باعث لفظ 'عوام' موئٹ ہو ہی نہیں سکتا تھا۔ لیکن براہ منہ زور چینیوں کے زیر اثر نسویت آمیز صحافت کا، گر شستہ دو تین دہائیوں کے اندر اچھے بھلے مذکور 'عوام' کو موئٹ بنادیا گیا ہے۔ یہ کیوں نکر ہوا...؟

ہو ایوں کہ محترمہ بے نظیر بھٹو جو سیاست میں بڑے بڑے جغا دری مردوں کے کان کا ٹھی تھیں، ۱۹۸۸ء میں بر سر اقتدار آئیں تو میڈیا والے ان کی زبان سے نکلے ہوئے ہر حرف کو مِن وَعَن لکھنے، دکھانے اور سُنوانے لگے۔ اب محترمہ ٹھہریں خالص انگلش میڈیم، وہ سوچتی انگریزی میں تھیں اور پھر ذہن میں اس کا ترجمہ کر کے اُردو میں تقریر فرماتی تھیں۔ چونکہ انگریزی لفظ 'پلک'، ہمارے ہاں بطور موئٹ مستعمل ہے، سو محترمہ نے اسی مفہوم میں 'عوام' کو بھی واحد موئٹ بنادیا۔ وہ کہتی تھیں: "عوام سمجھتی ہے، عوام بولتی ہے۔" اور میڈیا بالخصوص ٹی وی نے محترمہ کے اس نوع کے جملے اخباری صفحات اور ہوا کے دوش پر اس قدر اچھا لے کہ آج ہر کوئی بے نظیر تاثیل لجھے میں 'عوام' کی درگت بنارہا ہے۔ پیشتر صحافیوں کی مردانہ غیرت جانے کہاں سو گئی۔ اچھے خاصے پڑھے لکھے بھی 'عوام' کے سلسلے میں نسوی آہنگ میں ہے چلے جا رہے ہیں۔ رہے نو خیز صحافی اور ایکثر تو ان کی تو تربیت ہی بے نظیر، دور میں ہوئی ہے۔ ٹھام انگشت بدندال ہے اُنھیں، کیا لکھیے!

② ایک چینیل پر کسی محترمہ نے لفظ 'خود گشی' کہا تو ہمارے کان کھڑے ہوئے کہ لفظوں کی ساخت

اور تلفظ کا شعور اب اس قدر مٹ گیا ہے! خود گشی، فارسی مصدر گشتمن (قتل کرنا، مارنا) سے ہے، نہ کہ کشیدن (کھینچنا) سے۔ زراں کی مثالیں دیکھیے:

کشتمن (مارنا) سے: برادر گشی (بھائی کو قتل کرنا)، خود گشی (اپنے آپ کو قتل کرنا)، جراشیم گشی (جراشیم کو مارنا)، نفس گشی (پرہیز گاری)، ان سے اسم فاعل برادر گش، خود گش، جراشیم گش وغیرہ ہیں۔ یوں چینلوں کے حضرات و خواتین کو خود گش دھاماکا کہنا چاہیے، نہ کہ خود گش دھاماکا۔

کشتیدن (کھینچنا) سے: دل کشی، نقشہ کشی، سر کشی (بغادت)، جاروب کشی (جھاڑو دینا)، رستہ کشی، بُز کشی (بُز بھیز بکری)، و سطی ایشیا کے اس کھیل میں ماہر گھڑ سوار نیزے سے بھیز بکری کی لاش اچک لے جاتے ہیں۔ ان تراکیب کے اسم فاعل دل کش، سر کش، جاروب کش وغیرہ ہیں۔

(۱) اخبارات و جرائد میں اب ایک نئے مرکب سے واسط پڑ رہا ہے اور وہ ہے: پیش گوئی، جس کا کوئی سر پیر ہی نہیں۔ فارسی الفاظ پیش، یا پیشین، دونوں کے معنی ہیں: پہلے، یا آگے۔ ان سے درست ترکیب پیش گوئی، یا پیشین گوئی ہے، یعنی "متقبل کی کوئی بات کہنا" ہے انگریزی میں Prophecy کہا جاتا ہے۔ لیکن یاد لوگوں (کپوزروں سے مذہر کے ساتھ) نے ایک تیسری ترکیب گھٹلی ہے، یعنی پنجابی کے لفظ نیشن (Station) کے وزن پر لفظ پیش، ایجاد کر لیا ہے جو لغت میں سراسر 'بدعت' ہے۔ اس سے احتراز کرنا چاہیے !!

(۲) چیں بھیں ہونا: فارسی میں "چین" کا مطلب ہے تیوری اور "بھیں" ماتھے کو کہتے ہیں۔ گویا "چیں بھیں ہونا" کے معنی ہیں: "ماتھے پر تیوری چڑھانا" لیکن اخبارات میں "چیں بھیں" کے بجائے "چیں بھیں" لکھا جا رہا ہے جو کسی طرح درست نہیں۔ "چیں بھیں" کے حوالے سے شاعرنے "چین بھیں" (ماتھے کی تیوری) کی ترکیب استعمال کی ہے۔

جھڑ کی سہی، ادا سہی، پیشین جیں سہی
لیکن نہیں سہی اگر تو اک نہیں سہی

وصل کے سوال پر محبوب کی "نہیں" برداشت نہ کرنا تو شاعر کا معاملہ تھا، ہم تو اہل صحافت اور اُن وی والوں سے صرف یہ کہتے ہیں کہ "چیں بھیں" کی بے ذہب ترکیب چھوڑ کر درست ترکیب "چیں بھیں" لکھیے اور بولیے۔

⑤ شاعر کا ذکر آیا تو فارسی کے عظیم شاعر مصلح الدین سعدی شیرازی کے حوالے سے ایک مصرع دیکھیے: ٹے سعدی کہ گوئے بلا غلت ربود
”سعدی بلا غلت کی گیند چھین لے گیا۔“

کاتب نے مصرع کی تکابت کرتے وقت بلا غلت ربود، کو جوڑ کر بلا غلت ربود، لکھ دیا جس سے مصرع بے معنی اور ناقابل فہم ہو گیا۔ اس سے فارسی کا محاورہ ”غتر بود شدن“، یا کردن اور اردو محاورہ ”غتر بود ہونا یا کرنا“، وجود میں آیا جس کے معنی ہیں: ”گلڈ ہونا یا خراب کر دینا“

⑥ ہمارے ایک بہت مشہور کالم نگار اور ایک جاوید چودھری ہیں۔ اپنے ایک کالم میں انہوں نے لکھ دیا: ”ہم (مسلمان) ایک ہزار سال سے آکسفورڈ اور کیمبرج کے مر ہون منت ہیں۔“ ان کا یہ جملہ مبالغہ اور خلافِ حقیقت بات کا امتران ہے۔ اول تو ۱۰۰۰ اسال پہلے آکسفورڈ اور کیمبرج کا وجود ہی نہیں تھا، البتہ اس وقت اسلامی یونیورسٹیاں جامعہ قرویّین (فاس، مرکش، تاسیس ۸۵۹ء) اور جامعہ ازہر (قاهرہ، ۹۷۹ء) موجود تھیں۔ آکسفورڈ یونیورسٹی ۱۱۲۷ء میں قائم ہوئی اور کیمبرج ۱۲۳۰ء میں وجود میں آئی۔ گویا ۱۰۰۰ اسال پہلے سے مسلمانوں کے آکسفورڈ اور کیمبرج کے مر ہون منت ہونے کا سوال ہی پیدا نہیں ہوتا بلکہ اس زمانے میں تو یورپ سے علم کے متلاشی فاس، قاہرہ اور قرطابہ آکر اسلامی جامعات کے مر ہون منت ہوتے تھے۔ مشرق کے مسلمان اگر آکسفورڈ اور کیمبرج کے مر ہون منت ہوئے ہیں تو گزشتہ ڈیڑھ دو سو برس میں ہوئے ہیں جب مسلمان ادبی کی حالت کو پہنچ اور اہل یورپ سائنسی ترقی کی منزلیں طے کرنے لگے تھے۔

⑦ محترمہ نازیہ مصطفیٰ نوابے وقت کی کالم نگار ہیں۔ تاریخ کا اچھا خاص مطالعہ ہے مگر ان کا علم جغرافیہ ذرا کمزور ہے۔ گزشتہ ماہ اپریل میں چین کے صدر پاکستان تشریف لائے تو محترمہ نے چین پر اپنے کالم میں چین کے دریاؤں کا ذکر کرتے ہوئے لکھا کہ وہ سب بحر اوقیانوس میں گرتے ہیں۔ اب کہاں مغربی سمندر بحر اوقیانوس جو یورپ، افریقہ اور امریکہ کے درمیان واقع ہے اور کہاں مشرقی ملک چین، ہے بحیرہ رزد اور بحیرہ چین مشرقی کے ساحل لگتے ہیں جو کہ دنیا کے سب سے بڑے سمندر بحر الکاہل کا حصہ ہیں، لہذا کہا جا سکتا ہے کہ چین کے دریا بحر الکاہل میں گرتے ہیں (نہ کہ بحر اوقیانوس میں)۔

درالصل اردو صحافیوں کو اکثر دنیا کے دو بڑے سمندروں بحر الکاہل (Pacific Ocean) اور بحر اوقیانوس (Atlantic Ocean) میں اشتباہ ہو جاتا ہے کیونکہ ہمارے سکولوں میں جغرافیہ بطور مضمون نہیں پڑھایا جاتا اور طلبہ کے ذہنوں میں سکول ہی سے ملکوں اور سمندروں وغیرہ کا محل و قوع رائخ نہیں ہو پاتا۔ ادھر صحافت اور میڈیا پر انگریزی کا غلبہ ہے۔ انگریزی خبروں میں جب Pacific اور Atlantic کے نام آتے ہیں تو کمی مترجم اور قلم کار سمجھ نہیں پاتے کہ ان کے درست اردو نام کیا ہیں اور وہ بعض اوقات حامد کی ٹوپی محمود کے سر کھدیتے ہیں جیسا کہ محترمہ نازیہ مصطفیٰ نے کیا۔ Atlantic (بحر اوقیانوس) کے مشرق میں یورپ اور افریقہ ہیں اور مغرب میں برا عظیم شامی امریکہ، جزائر غرب الہند (ایسٹ انڈیا) اور برا عظیم جنوبی امریکہ ہیں جبکہ Pacific (بحر الکاہل) کے مشرق میں برا عظیم شامی و جنوبی امریکہ ہیں اور مغرب میں برا عظیم ایشیا، جزائر شرق الہند (ایسٹ انڈیز یعنی انڈونیشیا، فلپائن وغیرہ) اور آسٹریلیا واقع ہیں۔

بحر الکاہل یا Pacific Ocean کا نام ہی منفرد ہے۔ کاہل (Pacific) یعنی ست کیونکہ اس میں بحر اوقیانوس اور بحر ہند کی نسبت کم شدت کے طوفان اٹھتے ہیں۔ رہا اوقیانوس، تو اسے یہ نام (Okeanus) یونانیوں (بلیوس وغیرہ) نے دیا تھا جسے عربوں نے مغرب کر کے اوقیانوس بنالیا۔ عربی اور فارسی سے یہ نام اردو میں آیا۔ اب طفیل یہ ہوا کہ 'اویانوس' اسی معرفہ تھا مگر یورپ والوں نے اسے نکرہ بنایا کہ Ocean (برا سمندر) کے ساتھ معرفہ Atlantic لگایا اور عربوں نے اُن کی پیروی اور تعریب کرتے ہوئے اسے المحيط الأطلنطي کہنا شروع کر دیا جبکہ ہم بدستور عربوں کے دیے ہوئے 'اویانوس' سے چھٹے ہوئے ہیں، گویا ہم ہوئے کافر تو وہ کافر مسلمان ہو گیا!

خیر کوئی بات نہیں، میاں شہباز شریف کی پہلی جماعت سے انگلش میڈیم مسلط کرنے کی پالیسی کے تحت جلد وہ وقت آنے والا ہے جب یہاں بھی پچھے پچھے 'اویانوس' کے جائے 'المانٹک' پکارے گا۔ (اللہ کرے وہ وقت نہ آئے کہ پھر انگریزی کے ساتھ موسیٰ، اسٹلٹن، یعقوب اور یوسف کے بجائے موسز، آزرک، جیکب اور جوزف جیسے نام بھی پڑے آئیں گے۔)

اب ذر اردو، عربی اور انگریزی کے مقابل بعض جغرافیائی نام دیکھیے:

انگریزی	عربی	اردو
Pacific Ocean	المحيط الهادی	بحر الکالال
Atlantic Ocean	المحيط الأطلنطي	بحر اوقیانوس
Ocean	محيط	بحر (براسمندر)
Sea	بحر	بحیرہ (چھوٹا سمندر)
Lake	بُحیرة	بھیل
River	نهر، وادی	دریا
Canal	قناة، ترعة	نہر

دیکھیں بات یہ ہے کہ ہم جسے 'دریا' کہتے ہیں، فارسی میں اسے 'زوہ' کہا جاتا ہے جبکہ فارسی بان (فارسی والے) سمندر کو 'دریا' کہتے ہیں، مثلاً 'دریاے ہند' یعنی بحر ہند۔ ہم نے یہ بحر ہند (Indian Ocean) بھی عربوں کے البحر الہندی سے لیا تھا مگر اب عرب اسے المحيط الہندی کہتے ہیں۔ علامہ اقبال نے اسی لیے 'محيط بیکراں' کی اصطلاح استعمال کی ہے۔

سمیت یہ ہے کہ ہم نے بحر، بحیرہ اور نہر کے الفاظ عربوں سے لیے مگر عربوں نے اب ان کے معنی ہی بدلتے ہیں۔ ادھر ہمارے لئے وہی چینلوں پر بُحیرة کو غلط طور پر بَحیرة پڑھا جاتا ہے جبکہ قرآنی لفظ بَحیرة کے معنی ہیں "کسی بُت کے نام و قف کی گئی اوپنی"۔

⑧ قارئین کے لیے جغرافیہ ذرا گاڑھا ہو گیا ہے، اس لیے پھر ہم تاریخ کی بات کرتے ہیں۔ عثمانی سلطنت و خلافت (۱۴۵۳ء تا ۱۹۲۴ء) تاریخ اسلام کی طویل ترین اور عظیم ترین سلطنت تھی۔ اس کے آخری خلیفہ کا نام اکثر قلم کار سلطان عبدالجید ثانی لکھ دیتے ہیں جبکہ آخری خلیفہ اور سلطان دراصل عبدالجید ثانی تھے۔ آخری چار عثمانی خلفا کے ادوار کی تحدید سے بات واضح ہو جائے گی:

خلیفہ عبدالجید ثانی:	۱۸۷۶ء تک	۱۹۰۹ء سے
خلیفہ محمد خامس:	۱۹۱۸ء تک	۱۹۰۹ء سے
خلیفہ محمد سادس:	۱۹۲۲ء تک	۱۹۱۸ء سے
خلیفہ عبدالجید ثانی:	۱۹۲۳ء تک	۱۹۲۲ء سے

خلفہ عبدالجمیع ثانی نے یہودی لیڈروں کی یہ پیشہ مسترد کر دی تھی کہ اگر فلسطین کو یہودیوں کا وطن بنادیا جائے تو وہ سلطنتِ عثمانیہ کے تمام قرضے ادا کر دیں گے۔ اس انکار کی پاداش میں یہودیوں کے آئکار بینگ ٹرکس (نوجوان ترکوں) نے خلفہ عبدالجمیع ثانی کو خلافت سے دستبرداری پر مجبور کر دیا تھا۔ رہے آخری عثمانی خلیفہ عبدالجمیع ثانی تو وہ توفیٰ آمرِ مصطفیٰ کمال پاشا (اہاتزک) کے دست گئے تھے جس نے سلطنت اور خلافت ختم کر کے خلیفہ کو جلاوطن کر دیا اور ننانوے نیصد مسلم اکثریت کے ملک میں سیکولرزم کا جھنڈا گاڑ دیا ہے اب جنابِ رب طیب اردو ان اُنثار نے میں کوشش ہیں۔

④ ایسا ہی معاملہ بغداد کے آخری عباسی خلیفہ مستصم بالله (۱۲۳ء تا ۱۲۵۸ء) کا ہے جسے بالعموم "معتصم بالله، لکھ دیا جاتا ہے۔" معتصم بالله (۸۳۳ء تا ۸۴۲ء) جو خلیفہ ہارون الرشید کا چھوٹا بیٹا تھا اور اپنے بھائی مامون الرشید کے بعد تختِ خلافت پر بیٹھا، اس نے محمد بن قاسم کی طرح ایک مسلمان خاتون کی فریاد "وا معتصما" (یعنی اے معتصم! تم کہاں ہو؟) پر بیگار کی اور اسے رو میوں کی قید سے رہائی دلا کر قصر کے شہر عموريہ (تکی) کی ایسٹ سے ایسٹ بجادی تھی۔ لیکن صحافی حضرات دخواتین ۲ صدیوں کا زمانی بعد یہ جنبش قلم ختم کر کے بغداد کی تباہی (۱۲۵۸ء) کے وقت عباسی تختِ خلافت پر معتصم بالله کو بٹھا دیتے ہیں، حالانکہ حملہ ہلاکو خان کے وقت خلیفہ مستصم بالله تھا جس کی خلافت کا مرثیہ سعدی شیرازی نے یوں پڑھا

آسمان راحق بود گر خون بار بزر زمین بروزال ملک مستصم امیر المؤمنین
”آسمان اگر امیر المؤمنین مستصم بالله کی بادشاہی کے زوال پر زمین پر خون بر سائے تو اس کے لیے عین حق ہے۔“

ویسے مستصم بالله آخری عباسی خلیفہ نہیں تھا۔ ۱۲۶۱ء میں مصروف شام اور حجاز کے مملوک حکمران رکن الدین الظاہر بیگ نے قاہرہ میں ایک عباسی شہزادے احمد مستنصر بالله کو تختِ خلافت پر بٹھایا تھا۔ قاہرہ کی یہ عباسی خلافت ۱۵۱ء تک چلی تھی کہ عثمانی ترک سلطان سلیم اول کے ہاتھوں فتح مصر کے بعد خلافت قسطنطینیہ میں عثمانیوں کو منتقل ہو گئی۔ متولی علی اللہ قاہرہ میں آخری عباسی خلیفہ تھا۔ ⑤ مقذد منصور (ایک پریس) میں ”صدائے جرس“ کے عنوان سے کالم لکھتے ہیں، وہ فرنی طور پر سیکولر اور سو شلخت ہیں۔ ۲۰۱۵ء کے کالم میں وہ لکھتے ہیں:

”آج پاکستان جس آگ میں جلس رہا ہے، اس میں پہلی چنگاری ملک کے پہلے سیکرٹری جزل چودھری محمد علی نے سلکائی تھی جب انہوں نے ایک طرف علامہ شیر احمد عثمانی کو قرارداد مقاصد دستور ساز اسمبلی میں پیش کرنے پر اکسایاتا کہ ملک میں تھیو کریں کی راہ ہموار کی جاسکے۔“

گویا موصوف کو ساری خرابیاں قرارداد مقاصد (مارچ ۱۹۷۹ء) کی منظوری میں نظر آتی ہیں جس میں نفاذِ اسلام کے نام پر بنے ہوئے اس ملک میں اسلامی اصولوں کے مطابق نظام حکومت قائم کرنے کا عہد کیا گیا تھا۔ منصور صاحب کو پرویز مشرف نظر نہیں آتا جس نے امریکہ کی صلیبی جنگ میں حصہ بٹا کر ملک کو امریکیوں کی چراگاہ بنادیا اور وطن عزیز اس پرویزی پالیسی کے منحوس اثرات سے ابھی تک باہر نہیں آسکا۔ انھیں غصہ ہے تو اس بات پر کہ ملک میں چند سلطنتی قسم کے نفاذِ اسلام کے اقدامات بھی کیوں کیے گئے ہیں، مثلاً اتنا شراب، قانون تحفظِ ناموس رسالت، قانون نفاذِ حدود اور قانون تحفظِ ختمِ نبوت جس کی رو سے قادیانی غیر مسلم قرار پائے۔ وہ ان اقدامات کو تھیو کریں (ملاؤں کی حکومت) کی راہ ہموار کرنا قرار دے رہے ہیں۔ حالانکہ خود باتی پاکستان قائدِ اعظم محمد علی جناح نے بارہ ملک میں اسلامی اصولوں اور قرآنی نظام کے نفاذ کی بات کی تھی۔

اس کے باوجود سیکولر اور اشتراکی (کمیونٹ) لابی کے پیٹ میں قراردادِ مقاصد کی مخالفت کے مرور اُٹھتے رہتے ہیں۔ اس گروہ نے ۱۹۵۱ء میں پاکستان میں کمیونٹ انقلاب برپا کرنے کی ناکام کوشش کی تھی۔ بعد میں یہ لوگ فوجی آمریتوں میں پھولتے پھلتے رہے۔ شروع میں ذوالقدر علی بھٹو کی حکومت میں بھی اشتراکی عناصر پوری طرح دخیل تھے مگر بھٹو صاحب جلد ان کے دام سے نکل گئے اور انھی کے عہد میں تحفظِ ختمِ نبوت بل، پاس ہوا۔

مقدمہ منصور نے یہ لکھ کر دل کے پھپھو لے پھوڑے ہیں کہ ”بھٹو کے دور میں ریاست کو ان عاملات میں الجھاد یا گیا جس سے عموماً اس کا سر و کار نہیں ہوتا۔“ گویا وہ کہنا چاہ رہے ہیں کہ بھٹو حکومت کو تحفظِ ختمِ نبوت اور اتنا شراب جیسے اقدامات نہیں کرنے چاہیئں تھے اور یہاں سو شلزم کے نفاذ ہی پر کار بند رہنا چاہیے تھا۔

منصور میاں تاریخی گمراہیاں پھیلانے والے ڈاکٹر مبارک علی کی پر زور حمایت کرتے ہوئے ان کے الفاظ لکھتے ہیں: ”جو معاشرے فکری کثرتیت کا راستہ چھوڑ دیتے ہیں، وہ تنزل کا شکار ہو کر بدترین تباہی سے دوچار ہو جاتے ہیں۔“ اس ’تنزل‘ کی مثال میں انہوں نے سین مہمود کا ذکر کیا ہے جس نے

ان کے بقول ”ایک ادارہ T2F قائم کر کے خرد افروزی اور عقلیت پسندی کو پروان چڑھانے کی کوشش کی تھی۔“ ظاہر ہے ”فلکی کثرتیت“ سے انکی مراد یہ ہے کہ سیکولرزم، ڈارو نزم، سو شلزم، کمیونزم جیسے گمراہ کن مغربی نظریات کی جگہ اپنے عین مطلوب ہے مگر کوئی یہاں اسلامی نظام کے نفاذ کی بات نہ کرے۔ بخلافیہ ”خرد افروزی“ اور ”عقلیت پسندی“ کس چیزیا کا نام ہے؟ یہ تو وہی اہل مغرب کے پروپر پروپ زنی ٹولے کی مزعومہ روشن خیالی Enlightenment اور عقل پرستی Rationalism کی فکری گمراہیاں ہیں۔ سوے اتفاق سے اس گمراہ ٹولے کے دونوں امام پرویز (غلام احمد پرویز اور پرویز مشرف) ہیں۔ انھی غیر اسلامی نظریات کو اپنانے والے ارباب اختیار ہی نے تو ملک کوتباہی کے راستے پر ڈالا ہے مگر باس ہمہ اکیسویں صدی کا ”منصور“ بڑی ڈھنٹائی سے اسلامی نظریات اور اسلامی نظام کو تنزل اور تباہی سے منسلک کر کے ڈنکے کی چوٹ اس مسلم معاشرے میں ذہنی گر اہی پھیلارہا ہے۔

اسے ”اس خطے کی صدیوں پر محیط صوفی روایات کو نئی نسل میں متعارف کرانے کی کوشش“ کرنے والی این جی او کی سربراہ سین مسعود کے قتل کا توبہت ڈکھ ہے (ایسے قتل کا ہمیں بھی ڈکھ ہے) مگر وہ جو امریکی ڈرون حملوں میں اب تک ہزاروں افراد شہید کیے گئے ہیں یا اکثر عافیہ صدیقی کوامریکہ میں جرم بے گناہی کی ۸۲ سال قید میں رکھا گیا ہے، اس پر اس نہاد منصور کو کوئی تلقن نہیں، اس لیے کہ کیونٹوں کے امام سوویت روس کی موت کے بعد اشتراکیوں نے بظاہر سیکولر مگر دراصل کثڑ صلیبی امریکہ و یورپ کے ہاتھ پر بیعت کر لی ہے۔

۱۱) ایاز امیر صاحب کو سے خواری سے شغف ہے اور وہ اپنے کالم میں اس کا بر ملا اظہار بھی کرچکے ہیں۔ اس بڑی عادت کے فخر یہ اظہار کے باعث ہی وہ ۲۰۱۳ء میں قوی اسیبلی کا لیکشن نہیں لٹسکے۔ اپنا ایک کالم (روزنامہ جنگ، مئی ۲۰۱۶ء) انھوں نے سلطنتِ مغلیہ کے بانی بابر کی شراب نوشی پر سیاہ کیا ہے جس نے جنگ کوواہ (۱۵۲۸ء) میں ہندو رانا سانگا کو شکست دینے سے پہلے میں نوشی سے توبہ کر لی تھی، مگر ایاز پچوال نے اس کا ذکر ہی نہیں کیا۔ اسی کالم میں انھوں نے قرارداد مقاصد کی نئی کرنے کا یہ انداز اپنایا ہے کہ ”کیا خاندانِ غلاماں یا تیموری بادشاہوں نے بھی کوئی قرارداد پاکستان منظور کی تھی۔“ محترم عبد اللہ طارق سہیل کے الفاظ میں ”بائی کالم نویں“ کو تکلیف اس بات کی ہے کہ اگر قرارداد مقاصد کے مطابق اسلامی جمہوری پاکستان میں تمام اسلامی احکامات صحیح معنوں میں نافذ ہو گئے تو پھر ان کے یہ جام و مینا کے بے ہودہ شغل کیسے چلیں گے۔